



नक्कली शरणार्थी प्रकरण

टोपबहादुरको घरमा छापा, थप दुई जना पक्राउ



● वैशाख २० गते पक्राउ पुर्जी जारी भएपछि सम्पर्कविहीन पूर्वउपप्रधानमन्त्री टोपबहादुर रायमाझी अर्भ भेटिएनन्

● विधिको शासन मान्ने पार्टी भएकाले अनुसन्धानमा सहयोग पुऱ्याउनुपर्ने एमाले सचिवालयको निष्कर्ष



भेटिएको सार्वजनिक भएको थियो। अमेरिका लैजाने भन्दै ठगी गिरोहले करोडौं रकम असुलेको खुलेको छ।

अनुसन्धानमा सघाउनुपर्छ : एमाले सचिवालय
नेपाली नागरिकलाई भुटानी शरणार्थी बनाएर ठगी प्रकरणमा पार्टीका सचिव टोपबहादुर रायमाझी तानिएकाले उनीमाथिको अनुसन्धानमा सहयोग पुऱ्याउनुपर्ने एमालेको धारणा रहेको एमाले प्रवक्ता पृथ्वी सुब्बा गुरुङले बताए।

टोपबहादुर रायमाझीको नाम आएको छ। त्यसका लागि हामीले सघाउने भन्ने छ,' सचिवालय बैठकपछि प्रवक्ता गुरुङले भने, 'विधिको शासन मान्ने पार्टी भएकाले अनुसन्धानमा सहयोग पुऱ्याउनुपर्छ।' फरार रायमाझीलाई एमाले जोगाउन लागेको भनेर आलोचना भइरहेका बेला गुरुङले अनुसन्धानमा सघाउनुपर्ने बताएका हुन्।

थप दुई जना पक्राउ
प्रहरीले नेपालीलाई भुटानी शरणार्थी बनाई अमेरिका पठाउने लोभ देखाएर ठगी गरेको आरोप लागेकामध्ये थप दुई विचौलियालाई पक्राउ गरेको छ। काठमाडौंको टोखा बस्ने रामशरण केसी र मोरङ घर भएका गोविन्द चौधरीलाई मंगलबार (बाँकी पृष्ठ २ मा)

प्रभाव संवाददाता


काठमाडौं- प्रहरीको खोजी सूचीमा रहेका नेकपा एमालेका सचिव एवं पूर्वउपप्रधानमन्त्री टोपबहादुर रायमाझीको घरमा प्रहरीले छापा मारेको छ। छ दिनदेखि खोज्दा पनि उनी नभेटिएपछि प्रहरी परिसर काठमाडौंको टोलीले मंगलबार ललितपुरको सातदोबाटोमा रहेको रायमाझीको घरमा छापा मारेको हो। छापा मारे पनि प्रहरीले केही प्रमाण नै नभेटेको दावी गरेको छ।

नक्कली भुटानी शरणार्थी प्रकरणमा प्रहरीले वैशाख २० गते पूर्वउपप्रधानमन्त्री रायमाझीविरुद्ध पक्राउ पुर्जी जारी गरेको थियो। यही प्रकरणमा उनका छोरा सन्दीप सोही दिन बुटवलबाट पक्राउ परिसकेका छन्। तर, रायमाझी भने हालसम्म सम्पर्कविहीन रहेका छन्। शरणार्थी प्रकरणमा मुछिएका रायमाझीका छोरा सन्दीपको नाममा डेढ करोडको तीनवटा चेक

नागरिकता विधेयकबारे अलमलमा राष्ट्रपति

जेबी योञ्जन

काठमाडौं- पूर्वाष्टपति विद्यादेवी भण्डारीले दुई/दुई पटक रोकेको नागरिकता विधेयक जस्ताको तस्तै प्रमाणीकरण गराउने तयारीमा सत्ता गठबन्धन लागेको छ। यसका लागि प्रधानमन्त्री पुष्पकमल दाहालले कानुनी परामर्श तथा गठबन्धनका शीर्ष नेताहरूसँगको छलफललाई तीव्र बनाएका छन्। गत शनिवारमात्र बालुवाटारमा सत्ता गठबन्धनका शीर्ष नेताहरूसँग सम्मिलित बैठकमा कानुन व्यवसायीहरूसँग विधेयक अघि बढाउनेबारे परामर्श गरेका थिए। प्रधानमन्त्रीले परामर्श लिएलगत्तै राष्ट्रपति रामचन्द्र पौडेलले पनि यस विधेयकबारे कानुनविदहरूसँग परामर्श लिएका छन्। कानुनविदहरूसँग राष्ट्रपतिले आइतबार र सोमबार यस विषयमा विभिन्न चासोसमेत राखे। 'दुई-दुई पटक सम्प्रभु संसद्बाट पारित भई आएको नागरिकता विधेयक म्यादभित्र प्रमाणीकरण नभएपछि जहिलेसुकै प्रमाणीकरण गर्न मिल्ने हो कि होइन ?' पौडेलले कानुनविदलाई सोधेका थिए। राष्ट्रपति पौडेलले आइतबार महान्यायधिवक्ता डा. दिनमणि पोखरेल र सोमबार नेपाल वार एसोसिएसनका अध्यक्ष गोपालकृष्ण घिमिरेसहितको टोलीसँग विधेयकबारे विभिन्न प्रश्नसमेत सोधेका थिए। संसद्का दुवै सदनबाट बहुमतले पारित गरेर पठाएको विधेयक राष्ट्रपतिले १५ दिनभित्र प्रमाणीकरण गर्ने वा पुनर्विचारका लागि फिर्ता पठाउनसक्ने संवैधानिक व्यवस्था छ। राष्ट्रपतिले प्रमाणीकरणका लागि संविधानको व्यवस्थासमेत बुझेका



थिए। विधेयक प्रमाणीकरण नभएको विषयमा अन्तर्राष्ट्रिय अभ्यासका बारेमासमेत चासो राखेको कानुनविदहरूको भनाइ छ। संसदमै विधेयक फिर्ता गर्ने कानुनी व्यवस्थाका बारेमासमेत राष्ट्रपतिले चासो राखेका थिए। राष्ट्रपति पौडेलले विधेयकबारे चासो देखाउँदा राजनीतिकरूपमा विधेयक प्रमाणीकरण गर्नुपर्ने दबाव बढिरहेको छ। सत्तारूढ दल जनता समाजवादी पार्टी नेपाल (जसपा)ले तत्काल विधेयक प्रमाणीकरण गर्नुपर्ने माग गरिरहेको छ। मंगलबार पनि प्रधानमन्त्री पुष्पकमल दाहाल, कांग्रेस सभापति शेरबहादुर देउवा र एमाले अध्यक्ष केपी शर्मा ओलीबीच यसबारे बालुवाटारमा छलफल भएको थियो।

मण्डारीबाट दुईपटक फिर्ता
उक्त विधेयकलाई तत्कालीन सभामुख अर्जुनसुन्दर सापकाटाले १५ साउनमा प्रमाणित गरेर (बाँकी पृष्ठ २ मा)



दुई राष्ट्रपतिका चासोमा के छ फरक ?

राष्ट्रपति पौडेलका ८ चासो

- राष्ट्रपतिसमक्ष आएको नागरिकता विधेयकको (अहिलेको) संवैधानिक अस्तित्व के हो ?
- दुई-दुई पटक सम्प्रभु संसद्बाट पारित भई आएको नागरिकता विधेयक म्यादभित्र प्रमाणीकरण नभएपछि जहिलेसुकै प्रमाणीकरण गर्न मिल्ने हो कि होइन ?
- यदि नागरिकता विधेयक छुट्टिने हो भने त्यसको संवैधानिक व्यवस्था के हो ?
- प्रमाणीकरण नभई बसेको विधेयक संविधानको कुन व्यवस्थाअनुसार क्रियाशील हुन्छ ?
- यो विधेयकले संसद्मा पुनः प्रवेश पाउने हो वा राष्ट्रपतिले यही रूपमा प्रमाणीकरण गर्नुपर्ने हो भने संविधानको कुन व्यवस्थाअनुसार गर्न पाइने हो ?
- यदि संविधानमा कुनै कुरा स्पष्ट छैन भने अन्तर्राष्ट्रिय अभ्यास र प्रचलनअनुसार के गर्दा हुने हो ?
- दुई-दुई पटक संसद्बाट पारित गरेर राष्ट्रपतिसमक्ष आएको विधेयक फेरि फिर्ता गर्नुपर्ने हो भने त्यसको संवैधानिक व्यवस्था के हो ?
- पद्धति र प्रक्रिया अनुसार विधेयक प्रस्तुत भइसकेपछि प्रमाणीकरण गर्नु वा नगर्नु राष्ट्रपतिको मज्जी र खुसीले हो भने संसद्को सार्वभौमिकताको प्रश्न केही जान्छ ? राज्य व्यवस्थाको अवस्था र स्थिति के हुन जान्छ ? संवैधानिक बाटो के हो ?
- शक्तिपृथकीकरणमा कार्यपालिकाले विधेयक संसद्मा पेश गरिसकेपछि संसद्को विशेषाधिकार के हुने हो ?



पूर्वाष्टपति मण्डारीका १५ सन्देश

- संसद्मा गहिरो गरी छलफल नभएकाले अर्भ गहिरो गरी छलफल गर्न आग्रह।
- तत्कालीन राजा वीरेन्द्रको पालामा गठन भएको नागरिकता समस्या सुझाव आयोगको स्मरण।
- नागरिकताबारे हाम्रो उदारचरित्रयुक्त इतिहासको वस्तुनिष्ठ समीक्षा गर्न आग्रह।
- नागरिकताका सिद्धान्तमा स्पष्टताको खोजी गर्न आग्रह।
- नागरिकता प्राक्तिका सम्बन्धमा विगतदेखि नै कायम रहेका सवाल सम्बन्धन गर्नुपर्ने दायित्व।
- अंगीकृत नागरिकताको विषयलाई स्थायी रूपमा समाधान गरिनुपर्ने।
- यहाँको सामाजिक यथार्थलाई सम्बोधन हुनेगरी लागू गर्नुपर्ने।
- प्रतिनिधिसभाको राज्य व्यवस्था तथा सुशासन समितिको प्रतिवेदनमा चासो।
- तत्कालीन राजनीतिमा नाफाघाटाको विषय बनाउन वा कुनै खास वर्ग वा समुदायका नागरिकको आत्मसम्मानमा ठेस पुग्नेगरी सधैँ लम्बाइरनु उपयुक्त नहुने।
- मधेसको भावना सम्बोधनका लागि स्थायी समाधान खोज्न आग्रह।
- स्वघोषणाबारे गम्भीर ध्यानकर्षण।
- प्रादेशिक पहिचानबारे संविधानको व्यवस्था ऐनामा नदेखिएको।
- अध्यादेशबाट कानुन निर्माण हुने प्रक्रिया र विधेयकबाट कानुन निर्माण हुने प्रक्रिया फरक रहेको तथ्यको स्मरण।
- तत्काल छलफल गरी पुनः प्रमाणीकरणका लागि विधेयक पेश गर्न संसद्लाई आग्रह।
- संविधानको धारा १६ लाई सँगै राखेर गरिएको खण्डना अर्भ प्रासंगिक र स्पष्ट हुन सक्ने।

सन्दर्भ : वैदेशिक रोजगार

सेवा शुल्क परिमार्जन गर्ने पक्षमा श्रममन्त्री भण्डारी

मोहनप्रसाद पन्त

काठमाडौं- श्रम, रोजगार तथा सामाजिक सुरक्षामन्त्री शरतसिंह भण्डारी वैदेशिक रोजगारीमा जाने नेपालीहरूसँग व्यवसायीले लिने १० हजार रूपैयाँ सेवा शुल्क परिमार्जन गर्ने पक्षमा देखिएका छन्। नेपाली श्रमिकलाई रोजगारीका लागि विदेश पठाएबापत वैदेशिक रोजगार व्यवसायीले लिने शुल्क अव्यावहारिक रहेको भन्दै लागू हुन नसकेको व्यवस्था परिमार्जन हुनुपर्ने बताएका छन्।



मंगलबार राजधानीमा आयोजित 'सम्मानपूर्ण श्रम र आप्रवासी महिला श्रमिकको अधिकार' विषयक दुई दिने कार्यशाला गोष्ठीमा सेवा शुल्कको प्रावधान बोकेर हिँडिरहनुको अर्थ नहुने बताए। 'हामीले एउटा व्यवस्था लागू गरेका छौं, व्यवहारमा अर्कै काम भइरहेको छ,' मन्त्री भण्डारीले भने, 'हामीलाई थाहा छ विदेश जानेहरूले दुई, तीन, चार लाख तिरिरहेका छन् तर रसिद १० हजारको मात्रै पाउँछन्, यसबाट हाम्रै दाजुभाइ ठगिएका छन्, यसलाई परिमार्जन गर्नुपर्छ।'

उनले सरकारले व्यवसाय गर्ने नभई व्यवस्थापन र सहजीकरणको काम गर्ने र गर्नुपर्ने बताए। मन्त्री भण्डारीले यो भनाइ आफू मन्त्री नियुक्त भएदेखि नै भन्दै आएका छन्। त्यस्तै वैदेशिक रोजगारीमा धरेरु श्रमिकका रूपमा महिलालाई विदेश जान लगाइएको बन्देज पनि अनावश्यक भएको बताए। 'नेपालबाट जान दिइएको छैन, तरपनि विभिन्न बाटो प्रयोग गरेर जानेहरू गइरहेका छन्,' मन्त्री भण्डारीले भने, 'यसरी अवैधरूपमा जानेहरू अर्भ वही जाँचिममा परेका छन्।' लागू हुन

महासंघ प्रतिनिधिमण्डलसँग भेटवार्ता
मंगलबार नै श्रममन्त्री भण्डारी र नेपाल उद्योग वाणिज्य महासंघ (एफएनसिसआई) का प्रतिनिधिमण्डलबीच भेटवार्ता भएको छ।

वैदेशिक रोजगारबाट फर्किनेलाई दुईवटा मोबाइल ल्याउन छुट

काठमाडौं (प्रस)- सरकारले वैदेशिक रोजगारीबाट फर्केका नेपालीलाई दुईवटासम्म मोबाइल ल्याउन दिने निर्णय गरेको छ। मंगलबार बसेको मन्त्रपरिषद् बैठकले फिर्तागुण्टा नियमावली संशोधन गर्दै विदेशबाट फर्किएका नेपालीले आफ्नो साथमा बहीमा दुईवटा मोबाइल ल्याउन पाउने व्यवस्था लागू गर्ने निर्णय गरेको हो।

यसअघि विदेशबाट फर्केका आफूले प्रयोग गरेको एउटामात्र मोबाइल भन्सार प्रक्रिया पूरा गरेर ल्याउन पाउने कानुनी व्यवस्था रहेको थियो। उक्त व्यवस्थाका कारण त्रिभुवन विमानस्थल भन्सार कार्यालयमा कयौं मोबाइल खोसिने र आर्थिक चलखेल हुने गरेको गुनासो आउने गरेको थियो।

मन्त्रपरिषद्को यस निर्णयसँगै अब श्रम स्वीकृति लिई वैदेशिक रोजगारीमा कम्तीमा छ महिना काम गरी फर्केका नेपालीले आफ्नो साथमा थप एक थान नयाँ मोबाइल फोन ल्याउन पाउने छन्। तर, यो निर्णय लागू हुन केही समय लाग्ने सरकारका प्रवक्ता एवं सूचना तथा सञ्चार प्रविधिमन्त्री रेखा शर्माले जानकारी दिइन्। उनका अनुसार सञ्चार र श्रम मन्त्रालयले आवश्यक गृहकार्य गरी छिट्टै उक्त निर्णय कार्यान्वयन गरिनेछ।

NOVEL CORONA VIRUS (nCOV)

सर्वसाधारणका लागि जनचेतनामुलक संदेश

नोवेल कोरोना भाइरसका मुख्य लक्षणहरू

ज्वरो
(१००.४ °F भन्दा माथि)

ध्वास प्रधासमा अत्याधिक समस्या

रुघा र खोकी

"नोवेल कोरोना भाइरस प्रभावित देशहरूबाट आउने मानिसहरूमा दुई हप्ता भित्र रुघाखोकी लागेमा, ज्वरो आएमा, घाँटी/टाउको दुखेमा, ध्वासप्रधासमा अत्याधिक समस्या भएमा तुरुन्त नजिकको स्वास्थ्य संस्थामा सम्पर्क गर्ने।"

नोवेल कोरोना भाइरसबाट कसरी आफू र अरूलाई बचाउने ?

नियमित रूपमा साबुन-पानीले हात धुने।

पल्टु जस्तो लक्षण (Flu-like symptoms) देखिएमा चिकित्सकसँग परामर्श लिने।

जंगली तथा घरपालुवा पशुपन्छी सँगको असुरक्षित सम्पर्कबाट टाढा रहने।

खोकदा र हाइज्यु गर्दा नाक र मुख छोप्ने।

पल्टु जस्तो लक्षण देखाउने जो कोहीको सम्पर्कबाट टाढा रहने।

पशुजन्य मासु तथा अन्डा राम्रोसंग पकाएर मात्र खाने।

एमालेले तय गर्‍यो १० एजेण्डा

प्रभाव संवाददाता

काठमाडौं- नेकपा एमालेको सचिवालय बैठकले आगामी बस्ने केन्द्रीय कमिटीको एजेण्डा तय गरेको छ। ललितपुरस्थित पार्टी मुख्यालयमा मंगलबार बसेको सचिवालय बैठकले केन्द्रीय कमिटी बैठकमा छलफल गर्ने एजेण्डा तय गरेको एमाले प्रचार विभाग प्रमुख पृथ्वी सुब्बा गुरुङले जानकारी दिए। उनका अनुसार सचिवालय बैठकले आगामी केन्द्रीय कमिटी बैठकका लागि १० वटा एजेण्डा तय गरेको छ। एमाले केन्द्रीय कमिटी बैठक वैशाख २८ गतेदेखि ३० गतेसम्म काठमाडौंमा बस्ने छ। उनले केन्द्रीय कमिटी बैठकमा पार्टीका अध्यक्ष केपी शर्मा ओलीले राजनीतिक प्रतिवेदन पेश गर्ने एजेण्डासमेत तय गरिएको बताए। '२०७९ भदौ १० र ११ गते सम्पन्न भएको केन्द्रीय कमिटी बैठकक्याता धेरै राजनीतिक परिवर्तन भएको छ, सो सम्बन्धमा अध्यक्ष ओलीले राजनीतिक प्रतिवेदन तयार गरी अबको बैठकमा पेश गर्नुहुन्छ,' उनले भने। यस्तै बैठकले चौथो केन्द्रीय कमिटी बैठकपछि भएका सचिवालय र स्थायी कमिटी बैठकले गरेको कार्य निर्णयको जानकारी र अनुमोदन गराउने एजेण्डासमेत रहेको छ। 'चौथो केन्द्रीय कमिटीपछि पार्टीका धेरै सचिवालय र स्थायी कमिटी बैठक बसेका छन्। त्यसका निर्णयको

अनुमोदन गराउने एजेण्डा रहेको छ,' उनले भने। यसैगरी अनुशासन आयोग, लेखा आयोग र निर्वाचन आयोग र केन्द्रीय सल्लाहाकार परिषद्ले केन्द्रीय कमिटी बैठकमा आफ्नो प्रतिवेदन प्रस्तुत गर्ने छन्। यस्तै केन्द्रीय कमिटी बैठकमा 'मिसन ग्रास्रुट' अभियानको समीक्षासमेत हुने प्रचार विभाग प्रमुख गुरुङले जानकारी दिए। मिसन ग्रास्रुट अभियानको सातवटै भौगोलिक र दुईवटा गैरभौगोलिक प्रदेशको समीक्षा प्रतिवेदन सम्बन्धित प्रदेशमा खटिएका पार्टीका सचिवले पेश गर्ने उनले बताए। समीक्षा प्रतिवेदन गरिसकेपछि केन्द्रीय कमिटी बैठकमा मिसन ग्रास्रुटबारे छलफल गरिनेछ। मिसन ग्रास्रुट अभियानलाई आधार मानेर पार्टीले वार्षिक कार्ययोजना बनाउने उनको भनाइ रहेको थियो। यस्तै पार्टीले केन्द्रीय सदस्यलाई आफ्नो ठाउँभन्दा अर्को ठाउँमा वर्षमा एकपटक खटाउने निर्णयसमेत गरेको छ। बैठकले पार्टीले नवप्रवेशीलाई व्यवस्थापन गर्न सम्बन्धमा र समसामयिक राजनीतिक प्रस्तावमाथि छलफल गर्नेसमेत एजेण्डा रहेको उनले बताए। उनले एमाले कानून पालना मान्ने पार्टीले सचिव टोपबहादुर रायमाझीमाथि लागेका आरोपमाथि अनुसन्धान गर्न सम्बन्धित निकायलाई सहयोग गर्ने बताए।

मलेसियामा वैदेशिक रोजगारको अवसर
कम्पनी : STELLAR SIGNATURE (CENTRAL) SDN BHD
पुर्ण स्वीकृति मिति ०८/०५/२६
मासिक तलब RM 1500
अन्तरवार्ता हुने स्थान: संस्थाको कार्यालय काठमाडौंमा मिति: २०८० जेठ ०३ गते (17th May, 2023) मा हुनेछ।

मलेसियामा वैदेशिक रोजगारको अवसर
कम्पनी : TAFADHDAL SECURITY SDN BHD
पुर्ण स्वीकृति मिति २०/०५/२६
मासिक तलब RM 1500
अन्तरवार्ता हुने स्थान: संस्थाको कार्यालय काठमाडौंमा मिति: २०८० जेठ ०३ गते (17th May, 2023) मा हुनेछ।

Invitation for Bids
Chaurjahari Municipality
Office of Municipal Executive
Chaurjahari Rukum (West)
Invitation for Electronic Bids for the [Procurement of Supply & Delivery of Raw Materials for Garment Industry
Chaurjahari Municipality-11, Rukum (West)]

साउदीमा वैदेशिक रोजगारको अवसर
कम्पनी : BAKERY RESTAURANT AND MORE FOR CATERING SERVICES
पुर्ण स्वीकृति मिति २०/०५/२५
मासिक तलब SR 1300
अन्तरवार्ता हुने स्थान: संस्थाको कार्यालय काठमाडौंमा मिति: २०८० जेठ ०३ गते (17th May, 2023) मा हुनेछ।

साउदीमा वैदेशिक रोजगारको अवसर
कम्पनी : ABDAL HUMAN RESOURCES COMPANY IS A CLOSED JOINT STOCK COMPANY
पुर्ण स्वीकृति मिति २०/०५/२६
मासिक तलब SR 1000
अन्तरवार्ता हुने स्थान: संस्थाको कार्यालय काठमाडौंमा मिति: २०८० जेठ ०३ गते (17th May, 2023) मा हुनेछ।

श्री जनचासो सामुदायिक वन उपभोक्ता समूह
बडिकेदार गाउँपालिका-२, डोटी
बोलपत्रद्वारा काठ लिलाम बित्नी सम्बन्धी सूचना
प्रथम पटक प्रकाशित मिति ०८/०५/२७
यस सामुदायिक वन उपभोक्ता समूहको वन क्षेत्रबाट आ.व.२०७९/०८०० मा सडकलन गरी बडिकेदार गा.पा.२, तुसारपानीमा घाटगद्दी गरी राखिएको लट नं.१ साल गोलिया थान ७८ को १०८५.०९ ब्युटिफ्ट काठ जे जस्तो अवस्थामा छ सोही अवस्थामा आफ्नै खर्चमा उठाई लैजाने गरी सिलवन्दी बोलपत्रद्वारा लिलाम बिक्री गर्नुपर्ने भएकोले इच्छुक व्यक्ति, संघसंस्था, फर्म वा कम्पनीले यो सूचना प्रथम पटक प्रकाशित भएको मितिले २१ दिनाभित्र बोलपत्र खरीद गरी २२ औं दिनमा सिलवन्दी बोलपत्र दाखिला गर्न आह्वान गरिन्छ। यस सम्बन्धी विस्तृत जानकारीको लागि यस सा.व.उ.स.को कार्यालयमा सम्पर्क राख्न सकिनेछ। पूर्ण व्यहोराको सूचना यस सा.व.उ.स.को कार्यालयको सूचना पाटीमा टाँस गरिएको छ।

कम्पनी सार्वजनिक लिक्विडेटको सार्वजनिक सूचना
कम्पनी ऐन २०६३ बमोजिम कम्पनी रजिष्ट्रार कार्यालय त्रिभुवननगरमा मिति २०७९/०२/०४ मा दर्ता भएको प्रा.लि.नं. १८९६९९ को अरनीको रिभरवाट यातायात प्रा.लि.को मिति २०८०/०५/२५मा बसेको विशेष साधारण सभामा स्वीकृत रूपमा कम्पनी खासरी (लिक्विडेशन) गर्ने विशेष प्रस्ताव पारित गरेको हुँदा यस कम्पनीमा कोही, कसैको कुनै बाँकी बक्यौता, ऋण दाखिल वा लेनदेन बाँकी भएमा वा खारेज नगर्नु पर्ने अन्य कुनै कारण भएमा तथ्ययुक्त आधार र सबुद प्रमाण सहित यो सूचना प्रकाशित भएको मितिले ३५ दिन भित्र आफै वा प्रतिनिधि मार्फत हक दाबी गर्न तल उल्लेखित लिक्विडेटको कार्यालयमा सम्पर्क राख्नु हुन सुचित गरिन्छ। अन्यथा कम्पनी ऐन २०६३ मा व्यवस्था भए बमोजिम बाँकी दाखिल मुक्तान गरि बाँकी जायजेष्या शेयरधनीहरूलाई बाँडिनेछ। तोकिएको म्याद भित्र दाबी नगरेपमा पछि कुनै दाबी नलाग्ने ब्याहोरा समेत सम्बन्धित सबैलाई सुचित गरिन्छ।

एजेन्ट सार्वजनिक गरिएको सूचना
वैदेशिक रोजगार व्यवसाय सञ्चालन गर्न श्रम इजाजत प्राप्त ७७७/०६५/०६६ को यस इन्टरनेशनल ओभरसीज प्रा.लि. ले वैदेशिक रोजगार विभागको स्वीकृतिमा तपसिल बमोजिमका उल्लेखित नाम, धर र ठेगाना भएका एजेन्टलाई संस्थाबाट खारेज गरिएको जानकारी गराइन्छ।
तपसिल
सि.नं. नाम ठेगाना
१ इन्द्रीरा न्यौपाने रूपन्देही
Humour Overseas Pvt. Ltd.
Gwarkh-7, Lalpur, Tel No: +977-01-552863, 5531210, 5532424
Email : humouroverseas77@gmail.com, infohumour@gmail.com, www.humouroverseas.com

हिम रिभर पावर लिमिटेडको विशेष साधारणसभा सम्बन्धी सूचना
प्रथमपटक प्रकाशित मिति: २०८०/०५/२७
कम्पनी ऐन २०६३ बमोजिम संचालनमा रहेको लिमिटेड दर्ता नं. २९३७९६ रहेको यस हिम रिभर पावर लिमिटेडको विशेष साधारणसभा निम्न मिति, समय र स्थानमा, उल्लेखित विशेष प्रस्तावहरू उपर छलफल गर्न बस्ने गरी संचालक समितिबाट भएको निर्णय अनुसार आह्वान गरिएकोले उपस्थितिका लागि कम्पनीका शेयरधनीहरूको जानकारीका लागि यो सार्वजनिक सूचना प्रकाशन गरिएको छ।
साधारणसभा हुने मिति, समय र स्थान :
मिति : २०८०/०५/२९ गते शुक्रबार
समय : दिनको ३:०० बजे
स्थान : कम्पनीको रजिष्टर्ड कार्यालय, काठमाडौं
छलफलका प्रस्तावहरू :
१. कम्पनीको अधिकृत तथा जारी पूँजी बृद्धि सहित पूँजी संरचना सम्बन्धी व्यवस्था हेरफेर एवं संशोधन गर्ने सम्बन्धमा।
२. कम्पनीको नाममा जगेडा (मोज्दान)मा रहेको शेयर बिक्री गरी हक कायम गरिदिने सम्बन्धमा।
३. कम्पनीको शेयर सर्वसाधारणलाई बिक्री गर्ने व्यवस्था मिलाउन Initial Public Offer -IPO) जारी गर्ने सम्बन्धमा।
४. विविध।
आज्ञाले,
कम्पनी सचिव

IFB No.: CJM/GOODS/NCB/15/079/080
Date of publication: 2080/01/27
1. Chaurjahari Municipality invites bid for Procurement of Supply, Delivery of Raw Materials Of Garment Industry Chaurjahari Municipality-11, Rukum (West). Bidding is open to all eligible Bidders as per qualification criteria.
2. The Chaurjahari Municipality invites electronic bids from eligible bidders for the procurement of Procurement of Supply, Delivery of Raw Materials Of Garment Industry Chaurjahari Municipality-11, Rukum (West) under National Competitive bidding procedures specified in Public Procurement Act and Regulations.
3. Eligible Bidders may obtain further information and inspect the bidding documents at the office of Chaurjahari Municipality or may visit e-GP system: www.bolpatra.gov.np/egg .
4. Bidding documents is available online and can be downloaded from e-GP system: www.bolpatra.gov.np/egg. Interested bidders shall register in the e-GP system and deposit the cost of bidding document fee Account No. : 4330100301010002 & Bid Security 4330100303000002 in the following bank.
5. Name of the Bank: Rastriya Banijya Bank
Name of the Office: Chaurjahari Municipality
Revenue Head No. : 14265
Office Code No. : 801065
6. Pre-bid meeting shall not be held.
7. Interested Bidders shall submit the electronic Bids through www.bolpatra.gov.np/egg to the above office of Chaurjahari Municipality on or before 2080/02/26, 12:00 PM.
8. Bids shall be opened in presence of Bidders' representatives who choose to attend on 2080/02/26, 1:00 PM at the office of Chaurjahari Municipality. Bids must be valid for a period of 90 days counting from the day of bid opening and must be accompanied by bid security, amounting to a minimum of 126500 which shall be valid for minimum 30 days beyond the bid validity period.
9. If the last date of submission and opening falls on a government holiday then the next working day shall be considered the last day. In such a case the bid validity and bid security validity shall be recognized with effect from the original bid submission deadline.

Table with 6 columns: S.N, Contract ID, Description of Items, Estimated Amount, Bid Security, Bid Document Form Fee (Non-Refundable). Row 1: 1, CJM/GOODS/NCB/15/079/080, Procurement of Supply, Delivery of Raw Materials Of Garment Industry Chaurjahari Municipality-11, Rukum (West), NRs. 5048953, NRs. 126500, NRs. 3,000.00

Chief Administrative Officer
Chaurjahari Municipality

प्रभाव दैनिक

National Daily

सम्पादकीय

तार व्यवस्थापनको

दीर्घकालीन उपाय खोजौं

लामो समयदेखि अव्यवस्थित रहेको तार व्यवस्थापनका लागि काठमाडौं महानगर बल्ल तातिएको छ। ललितपुर महानगरले अधि बढाएको उदाहरणीय कार्य काठमाडौंले पनि अवलम्बन गर्नु स्वागतयोग्य कदम हो। विभिन्न इन्टरनेट र टेलिभिजन केवल प्रदायक कम्पनीले प्रयोगपछि लथालिंग छाडेको तारका कारण सहर कुरूप बनेको थियो।

पछिल्लोपटक आगो लाग्ने, तारको लठारो खस्दा सडक अवरुद्ध हुनेसम्मका घटना भएका छन्। यस्तै समस्यालाई मध्यनजर गर्दै महानगरले बल्ल सेवा प्रदायकहरूसँगको सहकार्यमा तार व्यवस्थापन थालेको हो। तार व्यवस्थापनमा महानगर नै लाग्नुपर्ने बाध्यता किन आयो? पक्कै पनि हाम्रो कानुनी प्रावधान र सेवा प्रदायक कम्पनीको सामाजिक दायित्वमाथि प्रश्न उठाउने बेला आइसकेको छ। यो मात्र हैन, यसरी तार टाँगिनु, पोल नै भाडामा दिएर पैसा कमाउने प्रवृत्ति पनि कम छैन। विद्युतीय पोलमा तार टाँग्न भाडा तिर्ने सेवा प्रदायक कम्पनीमात्र हैन, पूर्वाधार बनाउन नसक्ने सरकारलाई पनि प्रश्न उठाउनुपर्ने समय आइसकेको छ।

यसरी तार व्यवस्थापनका समयमा बेलाबेला विद्युत् सर्ट हुने घटनाहरू पनि हुन्छन्। त्यसैले तार व्यवस्थापन गर्दा महानगरले पूर्वतयारी गर्नुपर्दछ। तार व्यवस्थापन जोखिमपूर्ण कार्य हो। विद्युत् सर्ट हुनसक्ने, लामो भन्दा ठडाउँदै तार व्यवस्थापनमा सुरक्षाको पूर्वतयारी गरेमा कामदारको ज्यान जोखिममा पर्दैन।

तार व्यवस्थापनमा यो विधि तत्कालका लागि ठीकै होला तर यो दीर्घकालीन समाधानको उपाय होइन यो। विश्वका विकसित देश स्मार्ट प्रविधितर्फ लम्किन थालिसकेको छ। अबको आवश्यकता विद्युत्देखि यस्ता तारहरू भूमिगत प्रणालीमा जोडिनु हो। यसमा स्थानीय तहले विशेष भूमिका खेल्नुपर्छ। नभए प्रदेश सरकार वा संघीय सरकार तिनै तहको जोड यसमा रहनुपर्छ। प्रभावकारी कदम चाल्न भने स्थानीय तह नै अधि सानुपर्छ। देखावटी रूपमा केही दिने अभियानले यस्तो समस्या समाधान हुँदैन। दुई दिन अभियान चलाएर चर्चा बढुल्ने, त्यसपछि चुपचाप बसे तारको लठारो फेरि भूँडैमा खसेर समस्या दोहोरिनेछ। यसका लागि महानगर नेतृत्वलाई महानगरबासीले साथ दिनैपर्छ। महानगरपछि हटेमा नेतृत्वलाई खबरदारी गर्नसमेत महानगरबासी पछि पर्नुहुँदैन। सेवा प्रदायक कम्पनीहरू पनि जिम्मेवार बन्नुपर्छ। जुनसुकै व्यवसाय सञ्चालन गर्नुको उद्देश्य नाफा कमाउनु हो। तर, व्यवसाय गरेर नाफामा मात्र ध्यान दिनु उचित होइन, सामाजिक उत्तरदायित्वलाई बिसर्नु हुँदैन।

मनन्योग्य

चाणक्य नीति

व्यवस्थाको त्यो अद्भुत युग थियो जसले चाणक्यलाई जन्मायो। उनी त्याग र दृढसंकल्पको अनौठो उदाहरण नै थिए। आफू छाप्रेमा वसेर पनि उनले एउटा अज्ञात युवकलाई राजमहलसम्म पुऱ्याउनु कुटीनीतिको पराकाष्ठा थियो। आज उनी चाणक्यजस्तो प्रबल प्रज्वल पुरुष हाम्रो यो आर्यावर्तलाई आवश्यक छ, जसले पुनः एकसूत्रमा बाँध्न भनी कम्मर कसोस्। चाणक्यको जीवन-चरित्र, पढेपछि तपाईं यो बुझ्न सक्नुहुन्छ कि उनी कुन कारणबाट एक असहाय अनाथ बालक युगपुरुष बन्न पुगे। नन्दवंशलाई परास्त गरेर कसरी चन्द्रगुप्त मगध साम्राज्यको सम्राट (चक्रवर्ती राजा) बने। एक दिन उनले आफ्ना गुरु एवम् प्रधानमन्त्री 'कौटिल्य'लाई भनेका थिए- गुरुदेव। लक्ष्यप्राप्तिरूपी सन्तुष्टि प्राप्त भएपछि पनि मन एकदमै खिन्न, उत्साहहीन र चञ्चल जस्तो किन हुन्छ? सम्पूर्ण वस्तु पाएर पनि केही नपाइएकै किन लाग्दछ? सन्तोषको शान्त र शीतल लक्षणको प्रभावले संघर्षरूपी स्वर्गीय सुखको तुलनामा फलप्राप्ति रूपी आनन्द

सामान्य बन्न जान्छ। गुरुजीले भन्नुभयो- राजन्! अन्तिम (चर म) लक्ष्यसम्म पुगेपछि, मानिसको कर्तव्यपरायणता, रुचि र परिश्रम घट्दै जान थाल्छ। 'असम्भवको' नेटो पार गर्ने कुराको पर्यायवाची शब्द नै 'वास्तविक लक्ष्य' हो अथवा अस्मिन् 'असम्भव' भन्ने वस्तुको नामेट गराउनु। यस संसारमा असम्भव भन्ने वस्तु छैन नै छैन।

ऐतिहासिक पृष्ठभूमि
पुरानो भारत-वर्षका धेरै राज्यमध्ये एउटा विशाल राज्य थियो-मगध। मगधमा किस्किन्धा नगरीबाट सीतालाई खोज्न सुग्रीवले हनुमानजस्ता वीर बानरहरूलाई पठाएका थिए। त्यही मगध जहाँ पाण्डवका पिता पाण्डुले आक्रमण गरेर अभिमानी युगलाई समाप्त पारे। भारतवर्षको इतिहासमा मगध त्यतिबेला चर्चामा आयो जुन समय महाभारतकालमा वृहद्रथका वीर पराक्रमी पुत्र जरासन्ध मगधको राजधानी गृहब्रजको राजसिंहासनमा आसीन भए। यिनै जरासन्धले गृहब्रजमा भीमसेनसँगको युद्धमा वीरगति प्राप्त गरेका थिए।

सुरक्षित सूचना प्रविधि : सुशासन र समृद्धि



▶▶ नेत्र सुवेदी 'प्रयास'

कोभिड-१९ का कारण गरिएको लकडाउन प्रारम्भ हुनासाथ अत्यावश्यक खाद्यान्न, इन्धन तथा स्वास्थ्य सामग्रीको आपूर्ति प्रभावित हुने अनुमान गरिएको थियो। लकडाउनको पहिलो हप्ताभित्रै सोसल मिडिया र अनलाइन विधिबाट पनि वाणिज्य, आपूर्ति तथा उपभोक्ता संरक्षण विभागमा गुनासो गर्न सकिने तथा गुनासोको सम्बोधन सम्बन्धमा उपभोक्ता अधिकार व्यवस्थापन सूचना प्रणालीबाट अनलाइन माध्यमबाट गुनासोकर्तालाई जानकारी गराउने खालको कल सेन्टरको प्रयोग गरिएको थियो। यो पद्धतिबाट विभागमा एक हजार ५०० भन्दा बढी उजुरी र पृष्ठपोषण प्राप्त

सूचना प्रविधिको प्रयोग अपरिहार्य छ यसको सुरक्षित प्रयोगका लागि तत्काल सम्भव देखिएका साइबर सुरक्षाका सबैखाले उपायहरू अवलम्बन गरिनुपर्दछ। आईसिटीको प्रयोगलाई सर्वसाधारणको जीविकासँग जोड्न र मुलुकको उत्पादकत्व बढाउन सक्नेगरी सरकारी, निजी र सामुदायिक क्षेत्रले आपसी समन्वयमा काम गर्नुपर्ने देखिन्छ। आईसिटी क्षेत्रका प्राज्ञिक संस्था र विज्ञहरूले देशमा आईसिटी क्षेत्रको सुधारका लागि गरेको योगदानको कदर र सम्मान गर्नसमेत पछि पर्नुहुँदैन।

भएका थिए र अधिकांशको सम्बोधनसमेत भएको थियो। हाल सूचना प्रविधि विभागले तयार गरी उपलब्ध गराएको वेबसाइटको टेम्पलेटमा गुनासो गर्ने र सोको सम्बोधन गर्ने बटनसमेत समावेश छ। सोही बटनलाई थप सम्पादन गरी 'मिट योर मिनिस्टर' भन्ने फरक खालको अन्तर्क्रियात्मक फिचर सञ्चार तथा सूचना प्रविधि मन्त्रालयको वेबसाइटमा समावेश गरिएको छ। यी र यस्ता प्रविधियुक्त सुविधाको प्रयोगले प्रयोगकर्ताको दृष्टिकोण प्राप्त गरी सुधार गर्ने वाटो खुला हुने आशा गर्न सकिन्छ।

सुरक्षित सूचना प्रविधिको प्रसंग

नेपालमा सुशासन, विद्युतीय सुशासनको चर्चा हुन लागेको दुई दशक वितिसकेको छ। अभ्यासको लेखाजोखा गर्दा केही मात्र कार्यालय वा संगठनहरू मात्र सूचना तथा सञ्चार प्रविधिको प्रयोगमा चुस्त र सफल देखिन्छन् भने कतिपयले प्रयोगमा ल्याएका सूचना तथा सञ्चार प्रविधि प्रणालीहरू अपुरा र असुरक्षित छन्। शासकीय व्यवस्थामा सुधारका

लागि आवश्यक ठानिएका सहभागिता, पारदर्शिता, अनुमानयोग्यता र जवाफदेहिता प्रवर्द्धनमा सूचना तथा सञ्चार प्रविधि सहयोगी हुने देखिएको छ।

केही वर्षयता घाटाका प्रणाली अवरुद्ध हुनेसम्मका घटना तथा साइबर अपराधको बढ्दो क्रमलाई दृष्टिगत गर्दा सूचना प्रणालीको प्रयोगमा साइबर सुरक्षाको विषय पछिल्लो बन्दै गएको छ। यस वर्षको सञ्चार तथा सूचना प्रविधि दिवस (आईसिटी-डे) लागि तय भएको नारामा रहेको सुरक्षित सूचना प्रविधिले यस विषयलाई इंगित गरेको हुनुपर्दछ। सफ्टवेयर, वेबसाइट, हार्डवेयरको स्तरीकरणका साथै निगरानी गर्ने प्रणालीका साथै तथ्यांकको सुरक्षाको विषयसमेत साइबर सुरक्षामा पर्दछ। साथसाथै, प्रयोगकर्ता होसियार हुनुपर्ने विषयलाई शिक्षा तथा सचेतनाको माध्यमबाट समेटनुपर्ने देखिन्छ।

पछिल्लो समयमा आएर टेलिफोन प्रविधिमा मात्र तीव्र विकास भएको छैन कि हार्डवेयर र सफ्टवेयरका नवीन र भरपर्दो विकल्पहरू विकसित भइरहेका छन्। डाटा भण्डारण, डाटा विश्लेषण र विविध क्षेत्रमा रोबोटिक्स एवं मेसिन लर्निङ र समग्रमा आर्टिफिसियल इन्टेलिजेन्सको प्रयोग बढ्दै गएको छ। सूचना तथा सञ्चार प्रविधिको प्रयोगका लागि तीक्ष्ण बुद्धि भएका जिज्ञासु जनशक्तिको खाँचोमात्र छैन कि विद्यमान जनशक्तिलाई सूचना प्रविधिले सिर्जना गरेका अवसर लिनसक्ने बनाउनका लागि उपयुक्त प्रशिक्षण तथा सिक्ने वातावरणको समेत खाँचो छ। यसका साथै मुलुकभित्रै युवाहरूलाई आईसिटीसम्बन्धी काममा संलग्न गराई समयको धारअनुसारको अर्थतन्त्र निर्माणमा स्रिक हुनुपर्ने देखिन्छ।

सुशासनका लागि आईसिटी

राष्ट्र शासन व्यवस्थालाई सुशासन भनिन्छ भने यसको एक बलियो माध्यमका रूपमा सूचना प्रविधियुक्त शासन वा विद्युतीय शासन रहेको छ। सूचना तथा सञ्चार प्रविधिलाई नागरिक र सरकारको बीचमा सम्पर्क सूत्रका रूपमा प्रयोग गर्ने कार्य विद्युतीय शासनले गर्दछ। विद्युतीय शासनको उद्देश्य भनेको सरकार, बजार र नागरिकका राष्ट्रिय, प्रादेशिक र स्थानीय तहमा रहेका सेवासँग जोडिएका प्रक्रियाहरूलाई सरलीकृत गर्नु हो। विद्युतीय शासन भनेको सुशासन स्थापनाको नवीनतम र गतिशील आयाम हो। यसमा सेवा प्रवाहमा सुधारका विषय त समेटिन्छन् नै सँगसँगै वस्तु तथा सेवाको उत्पादन र वितरणलाई थप प्रभावकारी तुल्याउने काम पनि पर्दछन्।

विद्युतीय शासनले पूर्णता पाउनका लागि संस्थागत वातावरण सहितको स्पष्ट सोच र नीति, विद्युतीय शासनका लागि तयारी र सोको समीक्षा, सफ्टवेयर/हार्डवेयर विकास र व्यवस्थापन, सीपयुक्त र समर्पित जनशक्ति, सरोकारवालाबीच तत्सम्बन्धमा एउटै बुझाइ, निरन्तरको इमोभेसन, एकापसमा सञ्जालीकरण र निरन्तर अद्यावधिक गर्ने कुरा पर्दछन्। विद्युतीय शासन स्थापनाका लागि उल्लिखित विषयहरूका अलावा नेतृत्वको इच्छाशक्ति पनि महत्त्वपूर्ण हुन आउँछ। माग पक्षको रुचि र प्राथमिकता पहिचान गर्दै उपयुक्त ढंगले स्तरीय सेवा उपलब्ध गराउने विषयले मात्र सुशासन प्राप्त हुन सक्छ जसका लागि आईसिटीको प्रयोग सहयोगी हुने देखिएको छ।

विश्व परिवेशमा अगुवा ट्रेन्ड सेन्टरका रूपमा हाल प्रविधिजन्य क्रान्ति देखिएको छ। यसैको परिणामस्वरूप शासन सञ्चालनमा विद्युतीय माध्यमको प्रयोग अर्थात् ई-गभर्नेन्सले स्थान र चर्चा पाएको छ। यसबाट सरकार र सरकार, सरकार र नागरिक, सरकार र बजार तथा सरकार र राष्ट्रसेवकबीच पनि सम्बन्ध स्थापना भई शासन प्रक्रिया थप सशक्त र सिर्जनशील बन्दछ। दोहोरो

सञ्चार कायम गर्ने गरी सूचना तथा तथ्यांकलाई पद्धतिमा ढाल्ने र मिल्दोजुल्दो कामलाई साक्षात् प्लेटफर्ममा समेट्ने प्रयत्न भने आवश्यक छ।

शासन सञ्चालक वा शासन प्रणालीप्रति नागरिक विश्वास अभिवृद्धि गर्न विद्युतीय शासन सहयोगी देखिएको छ। काम कारवाहीमा पारदर्शिता र जवाफदेहिता मात्र हैन विश्वसनीयतासमेत बढाउँदछ। यसका साथै सूचना तथा सञ्चार प्रविधिको प्रयोगले सार्वजनिक क्षेत्रमा हुने गरेका अनियमितता र चुहावट घटाउँछ, सरोकारवालाबीच मात्र हैन कि सेवाग्राही र सेवा प्रदायकबीचको अन्तर्क्रिया बढाउँछ। सार्वजनिक सेवामा कारोबारको लागत तथा समय घटाउँदछ, मानवीय व्यवहार र स्वभावजन्य ढुंढेरू घटेर जान्छन्। निर्णय निर्माणका क्रममा सूचना प्रशोधनको तह घटदछ, अनुगमन मूल्यांकन प्रक्रिया सरल बन्दछ, प्रभावकारी बन्दछ। यसका साथै एउटै स्थानबाट धेरै सेवा प्रवाह सम्भव हुने, घरमै वसेर सेवा प्राप्त गर्न सकिनेजस्ता परिणाम पनि देखापर्दछ।

सन् १९९६ देखि सन् २०१० को अवधि र १७० वटा देशको तथ्यांकका आधारमा भएको अध्ययनले के निष्कर्ष निकालिएको छ भने जहाँ इन्टरनेट प्रयोगकर्ताको संख्या बढी हुन्छ, उक्त देशमा चाहे जस्तोसुकै शासन प्रणाली अपनाइएको भए पनि कुशल र स्थायी शासन हुन्छ। इन्टरनेटले सूचनामा पहुँच बढाउने, एकभन्दा बढी स्रोतहरूबीच सामाज्यस्यता ल्याउने र राजनीतिक संवादका लागि मञ्च तयार गर्दछ। नेतृत्व तहलाई पारदर्शी र जवाफदेही बनाउन पनि इन्टरनेट सहयोगी हुन्छ। अध्ययनले इन्टरनेटलाई थप चरणका रूपमा समावेश गर्न सिफारिससमेत गरेको छ।

आईसिटीको प्रयोगलाई व्यापक र प्रभावकारी बनाउनका लागि खासगरी शासकीय व्यवस्थाका सबै पक्षहरू जस्तो कि सरकार, नागरिक, निजी क्षेत्र र संलग्न जनशक्ति सबैमा आईसिटीमैत्री व्यवहार आवश्यक पर्दछ। आईसिटीको सुरक्षित प्रयोगबाट सेवामा पहुँच बढ्न गर्दै सामाजिक समावेशीकरणमा टेवा पुगेको, सूचना प्रवाहको मात्रा बढेको र गुनासो समाधान सरल भएको अध्ययनहरूले देखाएका छन्। सुगम र दुर्गम वा सहर र ग्रामीण क्षेत्रमा देखिएको आईसिटी प्रयोगको अन्तरलाई डिजिटल डिभाइड हुन गर्दै एउटा नयाँ खालको असमानताको सिर्जना भएको छ। यसको समाधानका लागि पूर्वाधारमा लगानी, डिजिटल साक्षरता र सुविधाको सबै शासकीय तहमा विस्तार आवश्यक देखिन्छ।

इन्टरनेट वा विद्युतीय माध्यमको प्रयोग गरी वस्तु तथा सेवाको स्वामित्व स्थानान्तरण गर्ने कार्यलाई विद्युतीय व्यापार वा इकमर्स भन्ने गरिन्छ। वस्तु तथा सेवा खरिदका लागि आदेश जारी गर्ने, वस्तु तथा सेवा उपलब्ध गराउने तथा गुनासो सुनुवाइ गर्ने काम यसमा समेटिन्छन्। आईसिटीको प्रयोगबाट उपभोक्तासँगको बजारको सम्बन्ध विस्तार भएको छ। फलस्वरूप व्यक्ति रहेको ठेगानामा छनोटअनुसारका चिजवस्तुहरू डेलिभरी गर्ने पद्धति विकसित हुँदै गएको छ।

कोभिडपश्चात्को परिस्थितिमा विद्युतीय माध्यमबाट हुने कारोबारमा ५०० प्रतिशतसम्म बृद्धि भएको सर्वेक्षणले देखाएको छ। इकमर्स अपनाउँदा कारोबारको लागत घट्छ भने सुरक्षा बढ्छ। नगद छान्न लाग्ने लागत र जोगाइराख्नमा रहेको जोखिम हटेर जान्छ। अर्को चाखलाग्दो कुरा त के भने इकमर्स प्रारम्भ गर्न ठूलो लगानी लाग्दैन। मात्र आवश्यकता के छ भने इकमर्सको पूर्णसफलताका लागि सर्वसाधारणहरू नै डिजिटल साक्षर हुनु जरुरी हुन्छ।

त्यसैगरी, इमेनेन्टका लागि तत्पर र इच्छुक भएमा मात्र इकमर्सकोसमेत बढोतरी हुँदै जान्छ। इकमर्स कुनै देशभित्र सीमित हुनुनपर्ने हुँदा यसखाले व्यापारिक मोडका कारण एउटा कुनै स्थानमा प्रारम्भ गरिएको उत्पादनको विश्ववजारमा फराकिलो पहुँच बृद्धि सम्भव छ। त्यसो त पर्याप्त तयारीका साथ गरिएको इकमर्स आफैमा औपचारिक बजारको पात्र बन्न पुग्दछ।

कारोबारपछिको सूचना तथा तथ्यांक सजिलै प्राप्त सम्भव हुन्छ। उपभोक्तालाई उपलब्ध हुन सेवा र आपसी सम्बन्धमा थप प्रगाढता आउने हुन्छ। सरसर्ती हेर्दा बजार सक्रिय देखिएता पनि यसको समग्र व्यवस्थापन र नियमनका लागि सरकारी, निजी र सर्वसाधारण नागरिकको पनि आ-आफ्नै भूमिका हुने र हुनुपर्ने देखिन्छ। खासगरी भीडभाड हुनु जोखिमको विषय हुने कोभिड र यस्तै अन्य महामारीका बखत सुरक्षित किनबेचको मोडलका रूपमा इकमर्स एउटा राम्रो विकल्प हुने देखिन्छ।

राज्यका तर्फबाट र व्यापारिक छाता संगठनको दायित्वको दृष्टिकोणबाट समेत व्यवसायलाई औपचारिक र पहिचानयुक्त बनाउने एउटा कडी इकमर्स हो। हुन त यसले अवसरसँगै चुनौती पनि थप गरेको छ। यो सीमाविहीन हुन्छ। नेपालले हिलै भए पनि इकमर्स रणनीति र कानूनको मस्यौदा तयार गरेको छ। विधेयकलाई अन्तिम रूप दिनुअघि इकमर्सका विज्ञ र सञ्चालकसँग पटक-पटक छलफल गरी अन्तिम रूप दिनुपर्दछ, ताकि कानून आजनासाथ कार्यान्वयनमा समस्या नतरोस्। कानून एउटा पूर्वाधार हो। सचेतना, सकारात्मक मानसिकता पनि इकमर्सका लागि आवश्यक सर्त हुन्।

समुद्धिका लागि आईसिटी

केही वर्ष पहिले तर्हु दुमौली नजिकको मानहुकोट सामाजिक सञ्जालमा अपलोड भएको भिडियोकै कारण आकर्षणको केन्द्रमा बर्तिएको छ। स्थानीय तहले पूर्वाधारमा लगानी गरेको छ। यसखाले थुप्रै पर्यटकीय स्थल तथा प्रोडक्टहरूको प्रचारप्रसार गर्न आईसिटी सहयोगी हुन्छ। भाइरल गीत वा भिडियोले रोयट्टीमार्फत कमाइ पनि गरेका हुन्छन्। सूचना तथा सञ्चार प्रविधिको उचित प्रयोगबाट उपलब्ध स्रोत साधन र सम्भावनाहरूको सही पहिचान हुने, सदुपयोग हुनेमात्र नभई रोजगारी र आय बढ्ने तथा वितरण तथा पुनः वितरण सरल एवं वैज्ञानिक भई असमानता र बेमेल हटेर जानेजस्ता राम्रो परिणाम निस्कन्छन्। आर्थिक समृद्धिसँगै स्वतन्त्रताको अभ्यास, बौद्धिक तथा सिर्जनात्मक कार्यहरू सम्भव हुने, आध्यात्मिक आयाम बलियो हुने, विभेद र वञ्चितिकरण हटेर गई समाजमा मेलमिलाप र सामञ्जस्यता बढेर जाने सही अर्थमा 'समृद्ध देश, सुखी नेपाली'को गन्तव्य हासिल हुन्छ। यसरी प्रयोगमा आउने आईसिटी सुरक्षित र विश्वसनीय हुन जाँदा कारोबार लागत घट्ने र लगानी वातावरण तयार गर्न सहयोगी हुन जान्छ।

सारमा भन्नुपर्दा सूचना प्रविधिको प्रयोग अपरिहार्य छ यसको सुरक्षित प्रयोगका लागि तत्काल सम्भव देखिएका साइबर सुरक्षाका सबैखाले उपायहरू अवलम्बन गरिनुपर्दछ। आईसिटीको प्रयोगलाई सर्वसाधारणको जीविकासँग जोड्न र मुलुकको उत्पादकत्व बढाउन सक्नेगरी सरकारी, निजी र सामुदायिक क्षेत्रले आपसी समन्वयमा काम गर्नुपर्ने देखिन्छ। आईसिटी क्षेत्रका प्राज्ञिक संस्था र विज्ञहरूले देशमा आईसिटी क्षेत्रको सुधारका लागि गरेको योगदानको कदर र सम्मान गर्नसमेत पछि पर्नुहुँदैन।

संस्कार/सञ्चार तथा सूचना प्रविधि मन्त्रालयका सहसचिव हुन्।

पत्र-मञ्जुषा

पर्यटन क्षेत्रको प्रवर्द्धन सुधारको खाँचो

कोरोना महामारीका कारण ठप्प बनेको नेपालको पर्यटन व्यवसाय विस्तारै लयमा फर्कन लागेको छ। विदेशी पर्यटकको आगमन बढ्न थालेको छ। त्यसैले पर्यटन क्षेत्रलाई अगाडि बढाउन पर्यटकहरूका लागि विशेष सुविधा दिन आवश्यक देखिन्छ। नेपालमा धुन्नु आउने पर्यटकहरूमाथि विभिन्न क्षेत्रमा ठगी हुने गरेको छ। हवाई व्यवसायीले महँगो भाडा लिएर ठग्ने, होटलदेखि पर्यटकीय वसहरूले समेत विदेशी भन्नेपछि ठग्न सुरु गर्छन्। ट्रेकिङ गर्न पनि नेपालीलाई भन्दा चर्को शुल्क लिन्छन्।

विदेशी पर्यटकको अहिले पहिलेको जस्तो चाप छैन। नेपालमा भएका केही पर्यटकलेसमेत राम्रो भएकामुविधा पाउन सकेका छैनन्। सरकारले पनि यसतर्फ ध्यान दिएको छैन। हरेक पाइलामा विदेशी

पर्यटक ठगिएका छन्। उही सामान नेपालीलाई भन्दा दोब्बर मूल्यमा बेच्ने गरिन्छ। पर्यटकलाई गर्ने व्यवहार राम्रो छैन। विदेशीका लागि उचित सुरक्षाको व्यवस्था पनि मिलाइएको छैन।

नेपालको भौगोलिक अवस्था अन्धकारो भएकाले पर्यटकका लागि सहज हुने गरी पर्यटनमार्गहरू विस्तार गर्न सकिएको छैन। जसले गर्दा अपेक्षाकृत पर्यटकको संख्या बढ्न सकेको छैन। भौगोलिक जोखिमताका कारण कतिपय विदेशी पर्यटकको ज्यान जाने गरेका घटनाहरू घटिरहन्छन्। यसमा सरोकारवाला र सरकारको ध्यान दिन जरुरी छ।

पर्यटन मुलुकको विदेशी मुद्रा आम्दानीको मुख्य स्रोत हो। पर्यटन व्यवसाय खस्किएसँगै विदेशी मुद्रा नभित्रिँदा अर्थतन्त्र प्रभावित बनेको छ। नेपालको मुख्य आम्दानीको स्रोत भनेको पर्यटन नै हो भन्नेमा दुईमत

छैन। पर्यटनको अथाह सम्भावना बोकेको मुलुकमा यसको विकास र प्रवर्द्धनका कुरा धेरै गरिन्छ। तर, प्रभावकारी काम हुन सकेको देखिँदैन। पर्यटकका लागि आवश्यक आधारभूत कुराहरूदेखि उनीहरूको सेवा

सुविधाका कुरामा सरकारको ध्यान हुने गर्दछ। किनभने, स-साना कुराले पनि पर्यटकलाई प्रभावित पार्न सक्छ। पर्यटकलाई नै हामीले राम्रो व्यवहार गर्न सकेनौं, उनीहरूलाई राम्रो सत्कार गर्न सकेनौं भने यो क्षेत्रलाई माथि उठाउन निकै चुनौती हुने निश्चित छ। अहिले नेताहरूले नेपाल श्रीलंका हुन्छ भनिरहेका छन्। देशलाई बचाउन बेलेमा सोच्न आवश्यक छ। विदेशी मुद्राको मुख्य स्रोत पर्यटन व्यवसायलाई प्रवर्द्धन गर्न विभिन्न योजना ल्याउन आवश्यक छ। पर्यटकहरूलाई नेपालमा आकर्षित

उक्तिलाई व्यवहारमा कार्यान्वयन गर्ने हो भने पर्यटन प्रवर्द्धनमा हामीले त्यति ठूलो मिहेनत गर्नुपर्ने छैन। यसबाट मुलुकले चौतर्फी लाभ उठाउन पाउनेछ।

- राजन राई, कुलेश्वर

जानकारी

अब यस दैनिकले हरेक दिन पत्र-मञ्जुषा स्तम्भ सुरु गरेकाले पाठक वर्गहरूले आफूले चाहेको विषय वस्तु, सरकारी निकायको काम कारवाही वा पत्रिकामा सम्प्रेषण भएको समाचारका बारेमा पत्र लेख्नु भएमा त्यसलाई जस्ताको त्यस्तै प्रकाशन हुने जानकारी गराइन्छ। सं. prabhabdailynews@gmail.com facebook.com/prabhab online



विश्वका प्रख्यात फेस्टिभलको चक्र पुरा गरेपछि फिल्म 'डाकिनी' नेपाली हलमा रिलिज हुने भएको छ। फिल्म निर्माण कम्पनी बटकोण आर्टस्ले यो फिल्म जेठ ५ गते नेपाली हलमा रिलिज गर्न लागेको हो। अङ्ग्रेजी नाम 'लुकिड फर अ लेडी विथ फ्यास एण्ड पुस्टाच' नाम दिइएको यो फिल्मको नेपाली नाम 'डाकिनी' हो। बौद्ध ग्रन्थमा बज्रयोगिनी, ताराजस्ता देवी (डाकिनी)का प्रशस्ति मिथक र दन्त्यकथा छन्। यो फिल्म पनि यस्तै देवीको खोजीको कथामा बनेको हो। बटकोण आर्टस्का नेपाली निर्माताहरू रवीन्द्रसिंह बानियाँ र म्याक्स दिपेश खत्रीले फिल्मलाई सीमित नेपाली मल्टिप्लेक्स हलमा रिलिज गर्न लागेका हुन्।



बुधवार, २७ वैशाख २०८० (Wednesday, May 10, 2023)

नृत्य निर्देशक संघको सल्लाहकारमा जोगेन्द्र



प्रभाव संवाददाता

काठमाडौं- नृत्य निर्देशक संघको सल्लाहकारमा जोगेन्द्र केसी नियुक्त भएका छन्। ४१ औं अन्तराष्ट्रिय नृत्य दिवसको अवसर पारेर नेपाल संगीत तथा नाट्य प्रज्ञाप्रतिष्ठान र नृत्य निर्देशक संघ नेपालको संयुक्त आयोजनामा राजधानीमा सम्पन्न एक कार्यक्रमका विच केसीलाई सल्लाहकार नियुक्तिको प्रमाण पत्र हस्तान्तरण गरिएको हो।

दुई दशक लामो समय देखि नृत्य निर्देशनमा सक्रिय केसीलाई कार्यक्रमको

प्रमुख अतिथि संस्कृति, पर्यटन तथा नागरिक उड्डयन राज्यमन्त्री सुशीला सिर्पानी ठकुरीले उक्त प्रमाणपत्र हस्तान्तरण गरेकी हुन्। गत चैत्रमा बसेको कार्यसमिति बैठकको निर्णय अनुरूप केसीलाई सल्लाहकार नियुक्ति गरिएको संघका अध्यक्ष भुवनदास श्रेष्ठले जनाएका छन्। उनले केसी नृत्य क्षेत्रको विज्ञ भएका कारण सल्लाहकारमा नियुक्त गरिएको समेत जनाए। कार्यक्रममा बोल्दै संघका नवनिर्वाचित सल्लाहकार केसीले नेपाल संगीत तथा नाट्य प्रज्ञा प्रतिष्ठानले कला क्षेत्रको विकासका लागि ठोस योजना बनाएर अघि बढ्नुपर्ने बताए।

यस क्षेत्रको बिकास, सम्बर्द्धन तथा प्रवर्द्धनको लागि आफ्नो सक्रियता तथा आवद्धता हरेक तवरले हुने उनले प्रतिबद्धता जनाएका छन्। साथै उनले आफुले सधैं यस संस्थामा आवद्ध निर्देशकको उज्वल भविष्य तथा स्थायित्वको लागि उचित सल्लाह सुझाव दिने जिकिर गरे। यस्तै कार्यक्रमलाई सम्बोधन गर्दै प्रमुख अतिथि राज्यमन्त्री ठकुरीले राष्ट्रिय नृत्य दिवसको थालनी गर्न आफुले पहल गर्ने बताउँदै कला क्षेत्रमा दशको योगदान दिने कलाकर्मीहरूको भविष्यको सुनिश्चिता हनुपर्नेमा जोड दिइन्।

स्वागत नृत्यस्वरूप नृत्य निर्देशक संघ, ललितपुरका ललित बज्राचार्यले पञ्चकपाल नृत्य प्रस्तुत गरेको कार्यक्रममा अन्य विविध सांस्कृतिक कार्यक्रम र भाँकीहरू प्रस्तुत गरिएको थिए। कार्यक्रममा नेपाल संगीत तथा नाट्य प्रज्ञा प्रतिष्ठानका उपकुलपति शम्भु राई, सदस्य सचिव कुशमा महारा, प्रज्ञा परिषद् सदस्यहरू तथा सभा सदस्यहरू, वरिष्ठ नृत्य निर्देशक भैरवबहादुर थापा, नारायणदेवी प्रधान, राधेश्याम प्रधान, याम गुरुङ, जोगेन्द्र केसी, उदिराम खड्कालगायत नृत्य निर्देशक संघका अध्यक्ष भुवनदास श्रेष्ठ, वरिष्ठ उपाध्यक्ष प्रदीपमान श्रेष्ठ, उपाध्यक्ष शम्भु शाही, महासचिव निरप केसी, सचिव-श्रृषिकेश श्रेष्ठ, साहसचिव रवि राणा, कोषाध्यक्ष- शारदा शर्मा, साहकोषाध्यक्ष-केशव कोइराला, सदास्य कृष्ण रसाल, देवेन्द्र कुँवरलगायतको सहभागिता थियो। कार्यक्रमको सहजीकरण प्रज्ञा प्रतिष्ठान नृत्य विभाग प्रमुख प्राज्ञ बखतबहादुर हमालले गरेका थिए।

२०१६ मा स्थापना भएको नृत्य निर्देशक संघको हाल देशभरीमा २१ वटा शाखा छन्।

विक्की र श्रद्धाले कसै लगनगाँठो

काठमाडौं (प्रस)- टिभी रियालिटी शो 'कमेडी च्याम्पियन' बाट चिनिएका विक्की अग्रवाल र रियालिटी शो निर्देशक तथा कलाकार श्रद्धा प्रसाई बुधवार विवाह बन्धनमा बाँधिने भएका छन्। उनीहरूको विवाह समारोह त्रिभुवन आर्मी क्लबमा आयोजना गरिएको छ। विवाहमा परिवार, आफन्त र साथीभाइको उपस्थिति रहनेछ।

विवाह अगाडि सोमवार उनीहरूको मेहन्दी समारोह आयोजना भएको थियो। जसमा सेलिब्रेटीको बाक्लो उपस्थिति थियो। विक्की र श्रद्धाले गत मांसिरमा इन्जोमेन्ट गरेका थिए। केही वर्षदेखि प्रेम सम्बन्धमा भएपनि सम्बन्धलाई लुकाउँदै आएका उनीहरूले इन्जोमेन्ट अगाडिमात्र प्रेम सार्वजनिक गरेका थिए। 'कमेडी च्याम्पियन'बाटै यी दुईको प्रेम अंकुरिएको थियो। विक्की 'कमेडी च्याम्पियन'का फास्ट रनर अप हुनु भने श्रद्धाले निर्देशकीय पाटो सम्हालेकी थिइन्। अहिले विक्की 'कमेडी वीथ च्याम्पियन' को निर्देशन गर्छन्।



द अनब्रेकेबल: अगस्त्यमा छानिए कलाकार

काठमाडौं (प्रस)- सौरभ चौधरीको निर्देशनमा बन्न लागेको फिल्म 'द अनब्रेकेबल : अगस्त्य'मा कलाकारको रूपमा अभिनेता प्रमोद अग्रहरी, रवीन्द्र भ्ना र विजय बराल भित्रिएका छन्। निर्माण युनितले फिल्मको मुख्य कलाकारको रूपमा यी तीन कलाकार भित्र्याएको हो।

फिल्मका लागि प्रमोद, रवीन्द्र र विजय भित्रिएसँगै कलाकारको लाइन अप बलियो भएको छ। फिल्मका लागि यस अगाडि सौगात मल्ल, नाजिर हुसेन र मलिका महत छनोट भएका छन्। कलाकारसँगै निर्माण युनितले फिल्मको छायांकन अगामी जेठ



१२ गतेबाट सुरु हुने बताएको छ। दुई च्याप्टरमा निर्माण हुने फिल्मको कथा निर्देशक स्वयंको हो। उनले दुवै च्याप्टरको कथा तयार पारिसकेका छन्। फिल्मलाई प्रकाश मल्ल र अनीश तामाङले निर्माण गर्नेछन्।

डाक हर्ष इन्टरटेन्मेन्टको ब्यानरमा निर्माण हुने फिल्मको नेपालमा काठमाडौं र नवलपरासी, भारतमा गोरखपुर र बनारसमा छायांकन हुनेछ। फिल्मको छायांकन सञ्जय लामा हुन्। फिल्मको शीर्षक हिन्दु धर्मका सप्त ऋषि मध्येका अगस्त्य ऋषिको नामबाट जुराइएको हो।

रंगशाला

केही गर्ने इच्छा लिएर खेलकुदमा आएको छु : लिम्बू

प्रभाव संवाददाता

काठमाडौं- नवनिर्वाचित युवा तथा खेलकुद मन्त्री डिगबहादुर लिम्बुले आफ्नो कार्यकालमा इमान्दर प्रयास र नेतृत्वसहित नेपाली खेलकुदलाई माथि उकास्ने प्रयास गर्ने बताएका छन्।

राष्ट्रिय खेलकुद परिषद् राखेपले उनकै सम्मानमा मंगलबार आयोजना गरेको वधाई तथा शुभकामना कार्यक्रममा खेलकुदमन्त्री लिम्बुले भने- 'केही गर्नु भन्ने इच्छाकासाथ खेलकुद मन्त्रालयमा आएको छु, त्यसैले बढी समय दिएर भए पनि लक्ष्य पूरा गर्ने तर्फ अगाडि बढ्ने छु। तर नतिजा निकाल्न एकतैले सम्भव हुँदैन। मलाई सबैको साथ चाहिन्छ। खेलकुद क्षेत्रभित्र समस्या छ। ती समस्या र कमीकमजोरीलाई सामूहिक प्रयासले हल गर्नुपर्छ। अझ यसमा स्थायी सरकारको रूपमा रहेका कर्मचारीको ठूलो भूमिका रहन्छ।'

उनले एकअर्कालाई दोषारोपण गरेर होइन, सबै मिलेर मात्र सफलता हासिल गर्न सकिने बताए। राखेपका उपाध्यक्ष शिव कोइरालाले लामो समयपछि खेलकुद क्षेत्रको अभिभावकत्व ग्रहण गरेकोमा खेलकुदमन्त्री लिम्बुलाई धन्यवाद दिए। उनले खेलकुद उचाई हासिल गर्न सक्ने मन्त्र भएको बताउँदै मन्त्री



लिम्बुलाई राम्रो काम गरेर खेलकुदबाट आफ्नो राजनीतिक उचाई अझ बढाउन सफलताका लागि शुभकामना दिए।

राखेपका सदस्य-सचिव टंकलाल घिसिङले कार्यकाल सफलताको शुभकामना दिँदै वधाई दिए। उनले नवनिर्वाचित मन्त्री लिम्बुसमक्ष चुनौतीलाई अवसरमा बदल्ने अवसर भएको बताउँदै राष्ट्रिय खेलकुदलगायत विभिन्न राष्ट्रिय र अन्तर्राष्ट्रिय खेलकुद आयोजना गरेर कोभिडपछि ठप्प भएको नेपाली खेलकुदलाई गतिमा ल्याएको बताए।



Maijogmai Rural Municipality
Office Of The Rural Executive Municipality
Nayabazar, Ilam
Koshi Province, Nepal

Letter of Intent
(Date of Publication:2080/01/27)

The notice of electronic bid Published by Maijogmai Rural municipality, Office of the Rural municipality, Ilam for the implementation of construction works, dated 2079/12/20 on National daily newspaper, while evaluating the bids received within the deadline mentioned in the notice, this is to notify to construction companies for 7 (seven) days of intent to accept the bid according to The Public Procurement Act 2063's Section 27's sub-section 2 and Section 47.

S.N.	Name of Tender	Tender No	Lowest Evaluated Substantially Responsive Bidder	Bidded Amount (With VAT & PS)	Remark
1.	Upgrading Works of Nayabajar Thumke Jaubari Tumling Megma Tourism Road phase II	MJRM/NCB/WORKS/079/080-18	Eastside Developers, Buddhanagar-10	NRs. 27,44,457.0	
2.	Upgrading Works of Pyang Panchami Inгла Road phase II	MJRM/NCB/WORKS/079/080-19	Eastside Developers, Buddhanagar-10	NRs. 23,92,236.0	

Chief Administrative Officer



बैजनाथ गाउँपालिका
गाउँ कार्यपालिकाको कार्यालय
रामपुर, बाँके
लुम्बिनी प्रदेश, नेपाल

बोलपत्र स्वीकृत गर्ने आशयको सुचना

सुचना प्रकाशित मिति २०८०/०१/२७

यस कार्यालयको मिति २०८०/०१/१० गतेका दिन प्रभाव दैनिक पत्रिकामा प्रकाशित सुचना बमोजिम बैजनाथ गाउँपालिकाका आ.व. ०७९,०८० मा सार्वजनिक निर्माण कार्य गर्नको लागि प्रकाशित सुचना अनुसार उल्लेखित मिति भित्र दर्ता हुन आएका बोलपत्रहरूको मुल्यांकन हुँदा तपसिल बमोजिमका बोलपत्र दाताको बोलपत्र स्वीकृत गर्ने आशयको उ दिने सुचना सार्वजनिक खरिद ऐन २०६२ को दफा २७ को उपदफा २ बमोजिमको प्रयोजनार्थ जानकारीको लागि यो सुचना प्रकाशित गरिएको छ।

ठेक्का नं.	स्वीकृत बोलपत्र दाताको नाम र ठेगाना	जम्मा रकम रु	कैफियत
ठेक्कानं BRM/NCB/SQ/WORK/01-2079/80 Construction RCC Drain at Tilakpur Gau Jane Bato and Construction of Boundary Wall Of Ward-4 Office Building, Baijanath-04, Banke	Narbik Nirman Sewa Chandannath- 10 Jumla	1172594 /- (अक्षरूपी एघार लाख बहत्तर हजार पाँच सय चौदह मात्र)	



Bheri Municipality
Office Of Municipal Executives
Khalanga, Jajarkot
Karnali Province, Nepal
Date of publication: 27th Baishak 2080
Invitation for Bids No: NCB/SP/BM/02/2079/2080

1. The Bheri Municipality invites electronic bids from eligible bidders for the procurement of

S. N.	Contract No.	Description of Goods	Estimated amount (With VAT)	Bid Security amount	Non-Refundable fee for Bid Document (Nrs.)
1.	NCB/SP/BM/02/2079/2080	Supply And Delivery of Sanitary Pad	295,42,000/-	80,000/-	Rs. 3,000/-

2. Eligible Bidders may obtain further information and inspect the bidding documents may visit PPMO egp system www.bolpatra.gov.np/egp.

Chief Administrative Officer



ढकमढक नेपाल प्रहरी शिक्षालय भरतपुर अगाडि ढकमढक फुलेको गुलमोहोर फूलका कारण आन्तरिक पर्यटकहरूले सेल्फी खिच्ने र टिकटक बनाउने क्रम बढ्दै गएको छ।

तस्विर: तनव अधिकारी, रासस

नेप्सेमा दोहोरो अंकको सुधार

प्रभाव संवाददाता

काठमाडौं - सातको पहिलो दिन लगातार घटेको नेपाल स्टक एक्सचेन्ज (नेप्से) परिस्वूचक मंगलवार दोहोरो अंकले बढेको छ। नेप्से परिस्वूचक १० दशमलव ६६ अंकले बढेर एक हजार आठ सय ४४ दशमलव ३६ अंकमा पुगेको छ।

कारोबारमा विभिन्न दुई सय ६९ बटा कम्पनीका २८ लाख ३६ हजार एक सय ३९ कित्ता सेयर रु ७७ करोड ४७ लाख ६० हजार छ सय ४७ बराबरको कारोबार भएका छन्। सबै समूहको उपसूचकमा हरियाली

देखिएको छ। सबैभन्दा धेरै जीवन बीमा समूहको उपसूचक ७५ दशमलव ०९ र होटल तथा पर्यटन समूहको उपसूचक ६५ दशमलव ८४ अंकले बढेको छ। वैकिड समूह तीन दशमलव ५८, विकास बैंक समूह २८ दशमलव ३९, वित्त समूह सात दशमलव ७६, जलविद्युत् समूह २४ दशमलव ५८ र लगानी समूह शून्य दशमलव ४९ अंकले बढेको छ।

त्यस्तैगरी, उत्पादन तथा प्रशोधन ५८ दशमलव ५९, लघुवित्त १० दशमलव ९८, म्यूचुअल फन्ड शून्य दशमलव ०२, निर्जीवन बीमा २० दशमलव ६०, व्यापार दुई

दशमलव ३५ र अन्य समूह तीन दशमलव ३७ अंकले बढेको छ।

पिपुल पावर लिमिटेडको सेयर मूल्य आज सबैभन्दा धेरै छ दशमलव ४७ प्रतिशतले बढेको छ भने सबैभन्दा धेरै घटनेमा युनिक नेपाल लघुवित्त वित्तीय संस्था लिमिटेडको सेयर मूल्य आठ दशमलव ६८ अंकले घटेको छ।

कारोबार रकम र सेयर संख्याका आधारमा हिमाल दोलखा हाइड्रोपावर कम्पनी लिमिटेडको सबैभन्दा धेरै रु ६ करोड ९६ लाख २५ हजार नौ सय ९३ बराबरको तीन लाख ६५ हजार पाँच सय एक कित्ता सेयर किनबेच भएको छ।

‘ब्याजदर घटाएर अर्थतन्त्र चलायमान बनाउँछौं’

प्रभाव संवाददाता

काठमाडौं- अर्थमन्त्री डा. प्रकाशशरण महतले वर्तमान आर्थिक अवस्था सुधारका लागि बैंकको ब्याजदर घटाएर अर्थतन्त्रलाई चलायमान बनाइने बताएका छन्। राष्ट्रियसभामा आर्थिक वर्ष २०८०/८१ का लागि विनियोजन विधेयकका सिद्धान्त र प्राथमिकता (कर प्रस्ताव बाहेक) सम्बन्धी आजको छलफलमा सांसदले उठाएका जिज्ञासाको जवाफ दिँदै मन्त्री महतले सो कुरा बताएका हुन्। उनले विशेष परिवेशमा आगामी आर्थिक वर्षको बजेट आउन लागेको उल्लेख गर्दै अर्थतन्त्रमा देखिएका समस्या समाधानका लागि सबै प्रयास गरिने प्रतिबद्धता व्यक्त गरे।

सांसदहरूले महत्वपूर्ण सुझाव दिएको उल्लेख गर्दै मन्त्री महतले सांसदले उठाएका प्रश्न, खबरदारी र सुझावलाई आत्मसाथ गरिने विश्वास दिलाए। उनले भने, ‘आर्थिक वृद्धिदर कुनै सीमित वर्ग र समुदायमा मात्र सीमित नभइ समावेशी हुने गरी आगामी बजेट तय हुनेछ, वैदेशिक सहायता कम भएको सन्दर्भमा स्रोत जुटाउने सबै उपाय अवलम्बन गरिनेछ।’

राजश्व घटेको र पुँजीगत खर्च कम भएको अवस्थामा आगामी आवमा पुँजीगत खर्चको प्रभावकारिता बढाउने र पहिलो दिनदेखि नै प्रभावकारी रूपमा अनुगमन गर्ने मन्त्री महतले उल्लेख



गरे। विदेशी सहायता, राजश्व र आन्तरिक ऋण नै बजेटको स्रोत हुने जिकिर गर्दै उनले प्रभावकारी ढङ्गबाट खर्च गर्ने व्यवस्था गरिने विश्वास दिलाए।

अहिले ब्याजदर बढेकाले लागत बढेको र यसले गर्दा लगानी कम भएको बारेमा सरकार जानकार रहेको उल्लेख गर्दै मन्त्री महतले भने, ‘मौद्रिक नीतिमार्फत ब्याजदर कम हुने व्यवस्था गरिनेछ, यसले राजश्व बढाउन र अर्थतन्त्र चलायमान बनाउन योगदान पुग्ने तथा सकारात्मक प्रभाव पर्नेछ।’

राजश्व चुहावट कम गर्न गृह र अर्थ मन्त्रालय मिलेर नियन्त्रण गरिने मन्त्री महतको भनाइ थियो। उनले मुलुकमा केही विकास नै

नभएको भनी निराश हुनुपर्ने अवस्था नरहेको उल्लेख गर्दै भने, ‘प्रजातन्त्र पुनः स्थापनापछि मुलुकमा शिक्षा, स्वास्थ्य, पूर्वाधारलगायत क्षेत्रमा धेरै काम भएका छन्। तर पनि यतिले पुग्दैन। अझै धेरै काम गर्नुछ।’

करको विषयमा कुनै पनि सीमित वर्ग र समुदायलाई फाइदा पुऱ्याउने गरी कुनै काम नहुने एवम मुलुक र जनतालाई केन्द्रमा राखेर नै बजेट तय गरिने उनले बताए। खर्च घटाउने र अनावश्यक संरचना कम गर्ने सम्बन्धमा प्रतिबद्धता व्यक्त गर्दै अर्थमन्त्री डा. महतले यो विषयप्रति बजेट उन्मुख हुने बताए। सांसदका सुझाव सल्लाह समेटेर बजेट

निर्माण गरिने विश्वास दिलाउँदै उनले मितव्ययितातर्फ केन्द्रीत रही साधारण खर्च कटौती गरिने र अनावश्यक खर्चसमेत कटौती गरिने बताए।

सामाजिक सुरक्षाका सम्बन्धमा वर्तमान सरकार प्रतिबद्ध रहेको उल्लेख गर्दै मन्त्री महतले यसमा कटौती गर्ने कुनै योजना नरहेको बताए। राष्ट्र बैंकमार्फत ब्याजदर घटाएर चलायमान बनाउने, रोजगारीका अवसर सिर्जना गर्ने गरी बजेट तय गरिने उनको भनाइ छ। यसमा सबैको सहयोग र प्रयासको आवश्यकता मन्त्री महतले औल्याए। राष्ट्रियसभाको अर्को बैठक आगामी जेठ ३ गते साँझ ६:३१ बजे बस्नेछ।

आर्थिक समस्या समाधान गर्ने बजेट ल्याउन माग

प्रभाव संवाददाता

काठमाडौं- प्रतिनिधिसभाका सांसदहरूले वर्तमानमा देखिएको आर्थिक समस्या समाधान गर्ने गरी आगामी आर्थिक वर्षको बजेट तर्जुमा गरिनुपर्नेमा जोड दिएका छन्। प्रतिनिधिसभाको आजको बैठकमा आर्थिक वर्ष २०८०/८१ को लागि विनियोजन विधेयकका सिद्धान्त र प्राथमिकता सम्बन्धमा (कर प्रस्ताव बाहेक) माथिको छलफलका क्रममा मंगलवार उनीहरूले स्वदेशी उद्योगलाई महत्व दिएर बजेट बनाउनुपर्नेमा जोड दिएका हुन्।

सांसद डा चन्द्रकान्त राउतले मजदुरलाई केन्द्रमा राखेर विनियोजन विधेयकका सिद्धान्त र प्राथमिकता तय गरिनुपर्नेमा जोड दिए। सामान्य मानिसलाई हेरेर उसको न्यूनतम आवश्यकता पूरा गर्न सामर्थ्यवान बनाउने गरी बजेट बनाउनुपर्नेमा उनको भनाइ छ।

सांसद योगेशकुमार भट्टराईले राज्य संयन्त्र अर्थात् गृह मन्त्रालय नै मानव वेचबिखनमा लाग्नु चिन्ताको विषय भएको बताए। अपराधको गम्भीरतालाई हेरेर नक्कली भुटानी शरणार्थी प्रकरणका दोषीलाई कारवाही गरिनुपर्ने उनको माग छ। हिमाल र पहाडका जनसंख्या घटेर काठमाडौंलगायत उपत्यका र तराईको जनसंख्या बढिरहेकाले त्यसलाई सम्बोधन गर्ने गरी नीति निर्धारण एवं बजेट विनियोजन गरिनुपर्ने सांसद



भट्टराईको विचार थियो।

सांसद सर्वेन्द्रनाथ शुक्लले स्वदेशी उद्योगलाई संरक्षण गर्ने गरी आगामी बजेटमा प्राथमिकता दिनुपर्ने बताए। चुन उद्योगका कच्चापदार्थ बाहिरबाट ल्याउने विषयमा अर्थ मन्त्रालय गम्भीर हुनुपर्ने उनको भनाइ छ।

सांसद अरुणकुमार चौधरीले आर्थिक वृद्धिदर हुनेगरी उद्योग व्यवसाय प्रवर्द्धन गर्ने गरी आगामी वर्षको बजेट आउनुपर्ने बताए।

सांसद विनोदकुमार चौधरीले सुशासन र निजी क्षेत्रको प्रवर्द्धनलाई प्राथमिकता दिएर विनियोजन विधेयकका सिद्धान्त आएकाे बजेट पनि त्यसैअनुरूप आउने विश्वास व्यक्त गरे। विद्युत् निर्यातमार्फत व्यापार घाटा पूर्ति गर्ने नीति बजेटले लिनुपर्ने उनको विचार छ। वृहदानीलकण्ठजस्ता विद्यालय सकेसम्म प्रत्येक जिल्लामा नभए एउटा प्रदेशमा एउटा खोल्ने गरी बजेट व्यवस्थापन गर्न पनि सांसद चौधरीले माग गरे। आवासको हकका लागि तीनै तहका सरकारले फरक-फरक कार्यक्रम

अधि सारेपनि आवासविहीनले आवास पाउन नसकेकाले एकीकृत रूपमा कार्यक्रम अधि लैजानुपर्नेमा उनको जोड थियो।

सांसद माधव सापकोटाले विनियोजन विधेयकमा विपदाका विषय छुटेकाले त्यसलाई समावेश गर्न माग गरे। नीतिभन्दा बढी नियत खराब, कानूनभन्दा कार्यान्वयनमा समस्या रहेको उनले बताए।

सांसद डा तोसिमा कार्कीले बजेट संकुचन हुने हल्ला चलेकाले शिक्षा, स्वास्थ्य र कृषि क्षेत्रमा कटौती गर्न नहुने माग गरे। गाउँगाउँमा चिकित्सक लैजान २०४६ को जनशक्तिले नपुरने भएकाले बढाउनुपर्नेमा उनको जोड थियो। कूल बजेटको १० प्रतिशत स्वास्थ्य क्षेत्रमा छुट्याउन पनि सांसद कार्कीले माग गरे।

पाँचतारे होटलमा गरिने कार्यक्रमको बजेट मन्त्रालयकै हलमा गरेर बचाएर सेवामूलक काम लगिनुपर्ने उहाँको भनाइ थियो। सांसद रामनाथ अधिकारीले आम्दानी

र खर्चमा तालमेल नमिलेकाले अहिले देशमा आर्थिक समस्या देखिन थालेको बताए। अधिल्लो वर्षको तुलनामा चालु आर्थिक वर्षको हालसम्म १३ प्रतिशतले कम राजश्व संकलन भएको उनको भनाइ छ।

सांसद भीमप्रसाद आचार्यले डिजिटल प्रविधिमा गए भ्रष्टाचार कम हुने बताउँदै तीन महिनामा सबै विषयलाई डिजिटलाइज्ड गर्ने नीति तथा कार्यक्रम बजेट बनाइनुपर्ने भनाइ राखे। रोजगार प्रवर्द्धन, पर्यटन, उत्पादन वृद्धि, कृषिमा आधुनिकीकरणलगायत माध्यमबाट देशको आर्थिक अवस्था सुधार गर्न सकिने उनको भनाइ थियो। सांसद नारायणी शर्माले राष्ट्रिय पुँजी निर्माण गर्ने गरी आगामी वर्षको नीति तथा कार्यक्रम र बजेट बनाइनुपर्ने बताए। शिक्षा र स्वास्थ्यमा बढी लगानी गरी बालबालिकाले आत्महत्या नगर्ने वातावरण निर्माण गर्न पनि उनले माग गरेका थिए।

सांसद सोविता गौतमले राम्रा प्राध्यापक भए पनि नेपालका विश्वविद्यालयमा राम्रो अध्यापन नहुने गरेकाले धेरै विद्यार्थी विदेशिएकाले कसरी नेपालमै राख्ने भनी आगामी अर्थ नीति निर्माण हुनुपर्ने बताइन्। उद्यमशीलता र लगानीलाई जोड्ने गरी आगामी वर्षको बजेट आउनुपर्ने उनको भनाइ थियो। दिगो विकास लक्ष्यका छलफल पाँच तारे होटलमा हुने र यस विषयमा स्थानीय तहलाई थाहा नहुने अवस्थाको अन्त्य गरिनुपर्ने सांसद गौतमको विचार थियो।

बालबालिकाको हेरचाहमा ध्यान दिऔं।

- ◆ तीन वर्षको उमेरसम्ममा बालबालिकाको ८० प्रतिशत मस्तिष्क विकास भइसक्दछ।
- ◆ उनीहरूले खाने हरेक खानाको ७५ प्रतिशत भाग मस्तिष्क निर्माणमा उपयोग हुन्छ।
- ◆ बालबालिकासँग १५ मिनेट खेलनाले मस्तिष्कको हजारौं कोषिकाहरू चलायमान बनाउन सकिन्छ।
- ◆ बालबालिकाको सन्तुलित खाना र हेरचाहमा ध्यान दिऔं।



नेपाल सरकार
विज्ञापन बोर्ड

अब मात्र एक क्लिकमा...

www.prabharonline.com

facebook

www.facebook.com/Prabhab Online



प्रभाव दैनिक